

Gara propoganda

Category: Kitapcy, Publisistika

написано kitapcy | 25 января, 2025

Gara propoganda GARA PROPOGANDA



Hepdäniň ahyrynda tanyşlarymyz bilen söhbet edenimizde gürrüňimiz Russiýanyň yglan eden mobilizasiýasynyň üstünden düşdi. Tanyşlaryň biri:

– Russiýa Ikinji jahan urşunda bolşy ýaly ýene türkleri gyrgyna berjek öýdýän – diýip, sözünü şeýle dowam etdirdi: – Uruşdan soň Staliniň türkleri sürgüne ýollanda Krymdan ýola düşen şol gara wagon gözümiň önünden gidenok.

Men oňa:

– «CNN TÜRK»-de 2003-nji ýylda berlen şol dokumental filmiň tekstini özüm ýazypdym: «Bir sürgün hekaýasy» – diýip, sözüme şuny goşdum: – Gynansak-da, ol dokumental film senzuranyň eleginden geçirildi, birnäçe ýeri gyrkylyp aýryldy. Krym tatarlarynyň nämüçin sürgün edilendigi kemter galdy!

Hawa, Gyzył Goşunda gulluk eden Krym tatarlary gahrymançylyk görkezip, ençeme orden-medallara mynasyp bolan bolsa, eýsem bu Krym tatarlary nämüçin sürgün edildi?

Dokumental filmde ýoklary şu gün aýdyp bereýin:

Marşal Wilgelm Listiň serkerdeligindäki nemes faşistleri 1942-nji ýylyň tomsunda Kawkaza girdi. Iň täsirli ýaraglarynyň birem yslamdy. Käbir musulmanlary «din azatlygyny berjek» diýip, öz taraplaryna çekdiler. Hamana musulmanlar bilen duşmanlary birdi: jöhitler we bolşewikler...

Faşistler yslamy ulanmak üçin paramilitar howpsuzlyk polisiýasy «SS»-niň (Gestapo) gözegçiliginde ýeňlerini çermäp işe girişdiler:

Metjit, medrese açdylar.

Kurany-Kerim paýladylar.

Dini baýramçylyklary we Möwliidi dabaraly belläp geçdiler.

Jumga gününü dynç günü diýip yglan etdiler.

Köpçülikleýin sünnete ýatyrma çärelerini geçirdiler (Ýogsam bolmasa, ilkibaşlarda her sünnetlini jöhitdir öýdüp, müňlerçe musulmanyň ganyna galdylar! Has soňra sünnetli garaýym jöhitleri-de musulmandyr öýdülendigi üçin janlaryny halas etdi).

Okuw programmasyna dini sapagy goşdular.

Müftilik gurdular.

Propagandalaryny ýaýmak üçin on müň nusgada «Azat Krym» atly gazet çykardylar.

Gyzyl Goşun Kawkaza girýänçä nemes faşistleri iki ýarym ýyllap bu eksplutasiýasyny dowam etdirdi. Ine...

Nemes faşistlerine ynanyp, ýedi batalýon gurup, öň hatarlarda söweşenlerden 191 müňe golaý krym tatory we ahyska türki ölüm jezasyna höküm edildi ýa-da 1944-nji ýylyň 18-nji maýyndan başlap wagonlara mündürilip, Sowet Soýuzynyň çep etraplaryna ugradyldy.

Beýleki bir ýandan...

Faşistleriň özlerine ynanmadyk 88 müň Krym tataryny Germaniýa sürgün edendigini we olaryň 85 müňüni «pes jynsly» hasap edip öldürendiklerini nämüçindir hiç kim ýazanok! Çünki Türkiýede hemişe antisowet ýa-da antirus propogandasy bar! Ýurdy SSSR üçin döş gerip orta çykan musulmanlaryň kimlerdigini şonuň üçin bilýän yok. Meselem, sowet goşunyň «Ymam Şamil» ady bilen tank wzwoody bardy.

Berlinde iş geçirip ýörkä ele salnyp, ölüm jezasyna höküm edilen antifaşist toparyň lideri, tatar şahyry Musa Jelili-de, heý, undup bolarmy?

Ýa-da «Taman» aýallar howa batalýonynyň meşhur piloty tatar Maguba Syrtlanowany?

Ýa bolmasa, Germaniýan boýun egdiren Reýhstagyň depesine ilkinji bolup gyzyl baýdagy dikenleriň arasyndaky tatar Gazi Zagitowy?

Uruş ýyllarynda iň ýokary harby sylag bolan «Sowet Soýuzynyň Gahrymany» adyna 11 müň 519 esger mynasyp boldy. Şolaryň 161-i tatarly. (Ýene bir mysal ýazaýyn: 710 müň adamyň fronta giden başgyrdystanlysyndan 200 müňden gowrak esger we ofiseri dürli hormatly atlar, orden-medallar bilen sylaglandyryldy. Şolaryň 278-si «Sowet Soýuzynyň Gahrymany» adyny alanlardy.)

Sowet Soýuzynyň düzümindäki Kazan we Krym tatarlary,

başgyrtlar, çuwaşlar, Sibir türkleri, gazaklar, gyrgyzlar, özbekler, türkmenler, azerbaýjanlar, ahyska türkleri, garaçaý-balkarlar, gagauzlar we başgalar nemes faşistlerine garşy watanlaryny gorady. Gynansak-da, Russiýa bolan duşmançylygymyz bu taryhy hakykatlaryň üstüni örtýär...

«CNN TÜRK» ýaly (iň azat) kanalda-da senzura hemişe bolup geldi. Haýyş edýän, «Russiýa mobilizasiýasy» ýaly «habar» diýip, size hödürlenenleri paýhas eleginden geçirir...

«Musulmanlar öň hatarda fronta sürüljekmiş» gepi diňe gara propogandadan ybaratdyr.

Soner ÝALÇYN.

«SÖZCÜ» gazetini, 28.10.2022 ý. Publisistika